

1 Tesaloniki Sheen

*Tudunmɔɔ Pɔli ya semɛ nizhiime
wemu tun Tesaloniki sheen mu ge*

Jɔɔ yɛ mu we semɛ we d'a tun wɛ?

Tesaloniki egilizi wu mu Pɔli ya we semɛ we tun. Masedɔni fiige ki wo kugbɔɔ li bi bye lii. Kegaana tapyegbɔhɔ kulo l'a bye lii, lee na lɔhɔ kɔɔyɔ nɔnɔhɛye bi se wà. Yawutuu nɔnɔhemɛɛ ni shi watii sheen bɛ pu bi bye Tesaloniki kulo li ni. Pɔli w'a Tesaloniki egilizi wu nɔhɔ sin. Wu ni Timote, ni Silasi wu bi bye shiizhan. Ga pu ya já mɔ Tesaloniki kulo li ni wɛ, bani Yawutuu p'a bi yiri pu feni. Ga, a Pɔli di ba Timote tun kari pu mu tuun wa ni, kɔnhɔ w'i she egilizi wu tɛge wu fanha ta. Wu para shuun wuu li tɔɔɔ feni Pɔli ya we semɛ we ka yee xhuu nigin (100) na toro Yesu nibana kadugo na.

We semɛ we kakana juɔɔ

Ba Timote ya pa fiin jo Pɔli mu egilizi wu juɔɔ tãan wɛ, a Pɔli di we semɛ we ka, kɔnhɔ wu Tesaloniki egilizi wu luu waha, wu yere bɛ kan pu mu Kile koro li jaarigazaana li shizhaa na.

Semɛ wu kafila jugbɔyɔ

1 Tesaloniki Sheen 1:1-10 Ali na li ta waha ya nɔni bɛ Tesaloniki sheen na, Pɔli ya baraga taha Kile na pu wuu na, bani w'a fiin nizaama ta na yiri pu yiri.

1 Tesaloniki Sheen 2:1—3:13 Pɔli ya wu wo labye wu pye pyegana lemu na, kariɔɔɔɔ nizaana kemu bɛ di jɛ wu ni Tesaloniki kulo li tɛ ni ge, Pɔli ya pu funɔɔ to kee na.

1 Tesaloniki Sheen 4:1-12 Naarigana lemu l'a dan Kile ni ge.

1 Tesaloniki Sheen 4:13—5:11 Kafɔɔ pana shuun wuu li keree.

1 Tesaloniki Sheen 5:12-28 Yere ni fɔ mujuu.

Pɔli ni wu kapyebyenii pu wo fɔ mujuu

1 ¹ Nɛ Pɔli, ni Siliven, ni Timote, wɛ p'a we semɛ we tun wu To Kile, ni wu Kafɔɔ Yesu Kirisa wo n'a daa fɛɛ pu mu, piimu pu wa Tesaloniki kulo li ni ge.

Kile wo niime we ni janiɔɔ ke ki kori yaha yi mu.*

* 1:1 We duba we jɛ Kiricɛɛn fɔ kangana.

P'a pu n'a daa wu taha Yesu na

²Wèe ya baraga t̄eri Kile na tuun b̄eri ni yee b̄eri wuu na, na j̄erege b̄e pyi yi mu gbee. ³Yee ya kapyen̄ee pyi pyegana lemu na, na yi wo n'a daa wu sh̄e ge, na kapyen̄ee kiimu pyi yi wo taan̄eege ki fun̄ɔ ni ge, na w̄u Kaf̄ɔ Yesu Kirisa pye yi tadaɔa ni lowaa lemu ni ge, w̄e ba w̄u To Kile wu j̄eri tuun b̄eri ni w̄e ma w̄u funḡɔnḡɔ yaha kii b̄eri na.

⁴W̄u cebooloo, w̄e ya li ce jo yee kaa ya taan Kile mu, a wu yee jaha bulo k̄nh̄ɔ y'i bye wu wuu. ⁵W̄e ya Kile Jozaama pemu jo yee mu ge, pee Jozaama pu wo yer̄e li ya da j̄ɔ jom̄ɔ ye nigin na w̄e, ga Fef̄ere Munaa li b̄e wo sef̄ere t'a fara. Lee wuu na yee ya d̄a pu na na can j̄e pu ni. Na fara lee na, yee ya li ja na yee wo j̄ɔ kaa na w̄e ya kee keree ki b̄eri pye mu. ⁶Kaf̄ɔ Yesu ya jaari jaarigana lemu na na fara w̄e na ge, a yee b̄e di ganha na jaari mu. Yee ya kanhama nigb̄ɔ ja, ga lee b̄e na yee ya s̄ɔ Kile Kafila wu na ni fundanga ni, Fef̄ere Munaa ya fundanga kemu kaan ge.

⁷Ayiwa, lee fun̄ɔ ni yee ya pye jaha shesh̄ere Mased̄ni fiige ki wo n'a daa f̄e pee, ni Akayi fiige ki wo n'a daa f̄e pu b̄eri mu. ⁸Kaf̄ɔ wo jom̄ɔ p'a yiri yee mu, na she n̄ɔ fo Mased̄ni fiige ke, ni Akayi fiige ki ni. Lee ye b̄e w̄e, ga yeeye pyaa ya d̄a Kile na dagana lemu na ge, wee n'a daa we kaa ya xuu wu b̄eri c̄iri. Lee wuu na li ya ta n̄ɔ nago kanna w̄e pu na w'a yee kaa yu nige wa mu w̄e. ⁹W̄e ya tigi yee mu, a yee di w̄e j̄un̄ɔ c̄iri cirigana lemu na ge, sipyii pu b̄eri p'a yee yu. Yee ya yi yap̄ere ki b̄eri yaha w̄a, Kile we wu j̄e jiif̄ere na, na j̄e can b̄e ge, na s̄ɔ wee na, na ganha na kapyen̄ee pyi wu mu pyegana lemu na ge, ¹⁰sipyii p'a yee b̄eri yu. Yee wa wu Ja wu sigee, wu ba yiri fugba wu ni na pa, wu Ja Yesu wemu Kile ye pyaa ya j̄e na yeege xu ni ge. Kile wo loyire le l'a ma ge, wee w'a w̄e shuu lee na.

P̄oli ya kapyen̄ee kiimu pye Tesaloniki kulo li ni ge

2¹Na cebooloo, yeeye pyaa ya li ce na w̄e ya ta tigi yee mu tawaga ni w̄e. ²Yee ya li ce na p'a w̄e cogana kolo, na w̄e k̄p̄n, na w̄e sh̄eh̄e Filipe kulo li ni. Ga lee b̄e na Kile ya lowaa kan w̄e mu pee kanhama pu ni, a w̄e di la le w̄uye ni, na digi yee mu, na Kile wo Jozaama pu jo yi mu fyaara baa Tesaloniki kulo li ni, ali na ta sipyiire ti bi w̄e jaha k̄ɔn lee na b̄e. ³W̄e ya w̄u wo Kile Jozaama pu yer̄e li pye. W̄e di ya ta li pye, k̄nh̄ɔ w̄u sipya wa shishiin piin̄ɔ w̄e; w̄e di ya ta li pye ni funḡɔnkuun̄ɔ ni w̄e; w̄e di ya ta li pye na taha nan̄mahara b̄e na w̄e. ⁴Ga Kile ya lee ta na lee l'a yaa ni w̄e ni, na wu Jozaama pu kaa le w̄e ken̄e ni. A w̄e b̄e di ganha na pu yu mu sipyii pu mu. W̄e wa ye yu, k̄nh̄ɔ w̄u kaa di da

dan sipyii ni wε. Lemu l'a be Kile mu ge, lee wεe ya zhaa, bani Kile w'a wεe fungonyo yi beeri ce.

⁵ Ayiwa, wεe wo jomɔ pu yere li funɔɔ ni, yeeye pyaa ya li ce na wεe ya ta kafila taga sipya wa shishiin faanna wε. Wεe di ya ta li pye be wari shakoro wε. Kile wa wεe sɛeri lee na. ⁶ Wεe ya ta li pye be kɔnhɔ yi da gbɔɔɔ tɛri wu na kelee sipyii piitiilee di da gbɔɔɔ tɛri wu na wε. ⁷ Li nɛhe da bi daan be wεe mu, wεe bi da zii j'a wu fanha she be yee na, bani Kirisa wo tudunmɔɔ wεe nɛ. Ga wεe ya ta lee pye wε. Wεe ya logoo gbo ni yee ni, na ganha na yee deede ba ce ya wu nagoo deede wε. ⁸ Yee ya taan wεe mu taangana lemu na ge, lee funɔɔ ni wεe bi ta li yaha Kile wo Jozaama pu ye wo jo na wε. Ga wεe bi yere li na ali na wu munahaa ki be kan yee wuu na, bani yee kaa bi waha wεe mu fo xuuni.

⁹ Na cebooloo, wεe ya kapyɛɛ kiimu pye na kanhama pemu ja ge, yi funɔɔ wa nidogo lee na. Wεe bi kapyɛɛ pyi caɔa ni piige, na daga na wuyɛ nɔ shaa, kɔnhɔ wu ganha bu da bye tuguro sipya wa shishiin nɔɔ ni wε. Mu wεe ya pye na Kile wo Jozaama pu jo yee mu. ¹⁰ Yee piimu pu wa n'a daa fεe pu ge, yee wa li sɛrɛɛ, Kile be di nɛ li sɛeri. Kaa kaa wεe ya pye yee niɛe ni ge, kee beeri ya pye fεfεɛ, na bye tifire wogoo, jaagi wa shishiin ya ta wεe na wε. ¹¹ Yeeye pyaa k'a li ce na wεe ya yee co ba tofɔɔ ya wu nagoo conɛ wε. ¹² Wεe ya yee yeri, na samɔhɔɔ le yee ni, na yi jo fo na yi waha yee mu jo y'a naari y'a sahanɛ ni Kile jidaan ni. Lee wuu na Kile ya yee yiri, kɔnhɔ y'i jε wu wo saanra nɔɔɔ wuuro ti ni.

Tesaloniki sheen wo n'a daa we ni pu kanhama keree

¹³ Wεe ya baraga tɛri sanha Kile na kaa lemu be wuu na ge, lee li wa mε. Wεe ya Kile wo jomɔ pemu jo yee mu ge, yee ya ta pu co ba sipya wo nɛ wε. Ga ba p'a sii can na wε, mu yee ya pu co; na pu ce na Kile jomɔ pu nɛ pii, na pee pu wa labye pyi yee n'a daa fεe pu funyo ni. ¹⁴ Wu cebooloo Tesaloniki sheen, Kile wo n'a daa fεe piimu pu wa Yesu Kirisa wo kariɛɛge ki ni Zhude fiige ki ni ge, yee ya yi wo jaarigana li saha ni pee wuu li ni. Bani Yawutuu p'a pee kanha kanhagana lemu na ge, lee kanhagana le ninunɔ na yee be wo sipyii p'a yee kanha. ¹⁵ Pee Yawutuu pu p'a taashiine li wo Kile tudunmɔɔ pu gbo, na ba Kafɔɔ Yesu be gbo, na wεeye pyaa be kanha fo xuuni. Keree kiimu ki nɛ ki ya be Kile mu-i ge, kee p'a byi. A p'i puyɛ pye sipyii pu beeri wo pɛen. ¹⁶ Shi we wu nɛ wu nɛ Yawutuu-i ge, pu ma giin pu da wεe naha kɔɔn na wεe ganha bu she Kile wo Kile Jozaama pu yere li pye pee mu kɔnhɔ Kile di pu nɔɔ wolo wε. Lee funɔɔ ni p'a pu wo jurumu wu nɛhe fo na she nɔ wu tehene na. Ga Kile wo loyire le l'a pa do pu nɔɔ ni.

Tesaloniki sheen kaa ya Pɔli ta

¹⁷ Wù cebooloo, wèe ya waa laha yee na, a wèe di tuun wemu pye wèe da wùye ja ni yee ni-i ge, a yee la di sii shɔ wèe ni xuuni. Ga ali wèe jehè bye wèe di ya ta na wùye jaa be we, wèe fungɔnyɔ wa yee na. ¹⁸ Lee wuu na, wèe di bi giin wèe di she foro yee na. Lee l'a bi sii ne Pɔli ye pyaa funɔ ni. Ne li taanna wii fo tɔɔnii shuun, ga Shitaanni na bari koo li na wèe mu.

¹⁹ Ayiwa, yee pu wa da ba bye wèe tadaɲa, ni wèe funɔ kataan. Wèe na ba juyirige kemu be ta ge, yee pu da ba bye yee bæeri wo kaɲuɲɔ wù Kafɔ Yesu jahagbaa na wu ba guri pa. ²⁰ Uun de! Yee p'a sii wèe wo juyirige ki kaɲuɲɔ, ni wèe wo fundanga ki kaɲuɲɔ.

Pɔli ya Timote tun Tesaloniki ni

3 ¹ Ayiwa, l'a pa mɔ wèe da ga fiin ta yee shizhaa na we, a lee di ba bye lee ya já xu wèe ni we. Lee wuu na, a wèe di li yaha wùye funɔ ni jo wèe ye na ba gori Ateni kulo li ni naha, ² na wù ceborona Timote tun she yi mu wà. Wu be w'a kapyerɛe pyi ni wèe ni shiizhan Kile mu na Kirisa wo Kile Jozaama pu yu. Wèe ya wu tun she yi mu, kɔnhɔ wu she lowaa kan yi mu, wu samɔhɔɔ le yi ni xuuni, yi da se jaha na n'a daa wu ni. ³ Kanhama pe pu wa yi na nime ge, kɔnhɔ pee ganha bu wa shishiin yeege n'a daa wu ni yi ni we. Yeeye pyaa ya li ce na Kile w'a li lo pee kanhama p'i ba nɔ wèe na. ⁴ Na wèe yaha ni yee ni shiizhan, wèe bi ma yi yu yee mu na ta li sanha nɔ we, jo wèe na ba ganha xuuni. Pee kanhama pu p'a nɔ me nime, yiye pyaa be jii wá pu ni.

⁵ Lee wuu na wèe ya wii kanha yee koo ni wèe da ga fiin ta yee shizhaa na-ε ge, a ne ganha na Timote tun yee mu, jo wu she yee yiri wu she yee wo n'a daa wu shi ce wu pa jo wù mu. Bani ne bi fyagi jo Shitaanni ganha da ba yi faanna wu yi piinɲe, wèe wo kapyerɛe k'i bye jɲuɲɔ baa we.

Tesaloniki sheen wo n'a daa wu kaa ya taan Pɔli ni

⁶ Ayiwa dagana lemu na yee ya daa Yesu na, sipyii pusamaa be kaa di dan yee ni taangana lemu na ge, Timote ya yiri yee yiri na pa nime, na ba yee jaha jo wèe mu, a lee di daan wèe ni. ⁷ Ayiwa na cebooloo, ba pee jomɔ pe ya jo wèe mu we, ali na wèe yaha kanhama, ni jipaara keree ni, wèe logoo ya jɲɲe yee shizhaa, bani yi wa se jaha na n'a daa wu ni. ⁸ Nime kunni wèe ya lowagaa ta, bani yee ya kori yaha Kafɔ wo kariɲeege ki ni. ⁹ Yee wo n'a daa wu kaa ya wèe funɔ taan taangana lemu na Kile jaha taan ge, dii wèe di da bye wèe di já Kile keme shaari wee n'a daa we wuu na we? ¹⁰ Wèe wa na Kile jæeri caɲa ni piige, na wu jæeri xuuni,

kɔnhɔ wu koo kan wù mu, wù she jii taha yi na. Keree kiimu ki ñe wèe ya yee ta kalaa kee ni n'a daa wu shizhaa na-ε ge, wù she yi kalaa kee ni.

¹¹Wù To Kile ni wu Kafɔ Yesu wu koo yaha wù mu wù she yi ña!
¹²Kafɔ wu la fara yi wo taanɲeege ki na, wu shi taanɲeege nigbɔhɔ di bye yi ni yiye te ni, k'i bye yi ni sipyii pusamaa bæeri te ni! K'i bye ma na jo ba yee kaa ya dan wèeye pyaa ki ni taangana lemu na wɛ! ¹³Lee bu bye, yi na fanha ta. Wù Kafɔ Yesu Kirisa na ba ba caɲa kemu ni wu wo fefɛere sipyii pu bæeri ni ge, yi be di ba da fefɛe, jaagi xuu wa shishiin ganha bu da yi na wù To Kile ñaha tãan wɛ.

Naarigana lemu l'a taan Kile mu ge

4¹Ayiwa na cebooloo, yee ya yaa yee p'a ñaari ñaarigana lemu na yi kaa di daan Kile ni ge, wèe ya lee she yee na; yee d'a ñɔ kɔn na ñaari na xɔ be lee ñaarigana li na. Ga wèe wa li shaa yi mu, na yi ñæeri Kafɔ Yesu mege na jo yi la fara lee na. ²Kafɔ Yesu ya keree kiimu she wèe na a wèe di yee kalaa ki ni ge, yiye pyaa wa kee ce. ³Kile ñidaan wu wa y'i bye fefɛe, yi já yiye na dɔdɔɔɔ kabaɲa na. ⁴Yee wa bæeri ya yaa na kori yaha fefɛere ni, yi da gbɔɔɔɔ teri yiye na. ⁵Yi ganha bu lakuuɲɔ yaha ki pye yi ñidaan ba Kile cɛbaalaa pii ñe me wɛ. ⁶Wa shishiin ganha bu wu cɛboro ñmahana kelee na wu toɲɔ ceko kabaɲa na wɛ. Wèe ya tee yee jo na waha yi mu, bani sipyaa sipya w'a wee kashi wu pyi ge, Kile na ba li foo tɔ weefɔ mu. ⁷Bani Kile ya ta wèe yiri na wèe yaha na wèe p'a kanɔɔɔɔ pyi wɛ. Ga wu funɲɔ ki wa wù bye fefɛe. ⁸Lee wuu na, sipya wemu bu pe jomɔ pe she, weefɔ ya ta sipya wo ñɔmɛe she-e de; ga Kile wemu w'a wu Fefɛere Munaa li kan yi mu ge, wee wo ñɔmɛe wufɔ ya she.

⁹Ayiwa, cebooloo kaa ya dan puye ni taangana lemu na ge, ñuɲɔ wa li na nago wa wu na yee kalaa lee ni wɛ, bani Kile ye pyaa ya yee kalaa na xɔ lee ni. ¹⁰Kee taanɲeege ke shiin ki wa yee ni na ñaha tii n'a daa fɛe pu bæeri na, piimu bæeri pu ñe Masedɔni fiige ki ni ge. Ga wèe wa li shaa yi mu sanha jo yi la fara lee na. ¹¹Yi la le yiye ni y'i da ñaɲiɲe shaa! Yi yiye torogana ce sipyii pusamaa wo keree ki shizhaa na! Yi la le yiye ni, yi da kapyenɛe pyi kɔnhɔ yi mago di da ñɔgi kee kapyenɛe ki funɲɔ ni, ma na jo ba wèe ya yi jo toro yi mu jogana lemu na wɛ. ¹²Yi bu já lee na, piimu ñe Kiricɛen wɛ, pee be na da baraga teri yi na; yi ñuɲɔ tuguro be di wa da bye nige sipya wa shishiin ñuɲɔ ni wɛ.

Kafɔ nibaɲa keree

¹³Ayiwa, n'a daa fɛe piimu p'a xu ge, wèe funɲɔ ki wa jo y'i can ce pee shizhaa na, kɔnhɔ pee wo keree ganha bu yi ñahaya tanha ba tadaɲa baa

sipyii ñe we. ¹⁴Ba wèe ya dà li na na Yesu ya xu, na ñe na foro xu ni we, lee funṅo ni wèe ya dà li na be sanha na n'a daa fèe piimu p'a xu ge, Kile na ba pee be ñe Yesu baraga ni, p'a ba bye ni Yesu ni.

¹⁵Ayiwa, Kafɔ ye pyaa ya jomɔ pemu jo wèe mu ge, pee wèe ya yu yi mu jo Kafɔ cabaṅa, wèe piimu pu wa jiiɸeere na ge, wèe da ba xuu pu ñaha kɔn we. ¹⁶Bani l'a she na Kile na ba fenhè jo ni fanha ni kee caṅa, lee bu laha wà, wù na ba melekèe ñunṅɔɔ wa wo mujuu logo, lee bu laha wà, Kile wo maga ki na wi. Kee bu wi, Kafɔ Yesu ye pyaa na digi na yiri fugba wu ni. Wee tuun wu ni, piimu p'a xu p'i bi daa Yesu na ge, pee na fenhè ñe. ¹⁷Lee bu bye na wèe n'a daa fèe piimu samaa ñii wuu ta, wèe beeri na ba binne kari ni pii pu be ni fugba ñahaya ye na, na she Kafɔ ñunṅo círi. Lee funṅo ni wèe beeri na bye ni Kafɔ ni shiizhan.

¹⁸Ayiwa na cebooloo, y'a pe jomɔ pe taga y'a samɔhɔɔ leni yiye ni.

Na gbegele yaha Kafɔ cabaṅa ñaha na

5 ¹Na cebooloo, yee mago wa li na nago wèe pu na ya jo yi mu Kafɔ cabaṅa, kelee wu paduun keree na we. ²Yeeyè pyaa ya li ce na fiinṅe na jo Kafɔ cabaṅa na ba sipyii fo ba nagaa ñe ma sipya fo me nibiige ni we. ³Tuun wemu ni sipyii da ba yu: «Ñaniṅe wa wù te ni ñiṅaa, wèe ya kanha sho kakuunṅo ki beeri na ge!» Wee tuun wu ni, kanhama nigbo wa da ba gon do pu ñunṅo ni, ba layara ma cee laa wo fo na co we. Sipya wa shishiin wa da ba sho kee caṅa we.

⁴Ga na cebooloo, nagaa ya sipya foni fogana lemu na ge, kee cabaṅa ki da ga ba yee fo mu we. ⁵Yee beeri ya ñeri kpeenge nagoo, yee ya pye caṅa nagoo. Wèe ñe piige nagoo we, wèe di ñe nibiige be wuu we. ⁶Lee wuu na wù ganha bu da gori yaha ñmunumɔ na ba pusamaa ñe we! Wù kori yaha ñii na, wù já wùye na! ⁷Yi li ce na piige ni sipyii ya ñmunɔɔ, piimu be pu wa sinme pe gbuu fo na ñawohɔ wuu puyè na ge, piige ni pee be ya pu gbuu. ⁸Ga wèe piimu pu ñe caṅa nagoo ge, wù já wùye na! Wù n'a daa ni taanṅeegè le wùye ni ba kashenṅmuu wo tɔɔɔ fadeye ñe me we! Wù ñuwuuro pye wù tadaṅa, tee di bye wù mu ba tɔɔɔ judɔɔ ñe we. ⁹Bani Kile ya ta li ño wolo wu wo loyire le di ba do wèe ñunṅo ni we. Ga w'a li ño wolo wèe di ba ñuwuuro ta wù Kafɔ Yesu Kirisa gbɔɔɔ ni. ¹⁰Lee wuu na Yesu ya xu wèe tege, kɔnhɔ w'à pye ñii na la, wù shiin ya xu la, wù ba binne pye ni wu ni wu cabaṅa.

¹¹Ayiwa, lee wuu na, y'a yiye yeri, yi da lowagaa leni yiye ni ma na jo ba y'a tee na li pyi na xɔ we.

Yeriyeri jomɔ pa

¹² Ayiwa na cebooloo, na fara lee bæri na, piimu p'a puyɛ kan, na yi kalaa n'a daa wu wo koo li ni, na yi yeri Kafɔ wo koo li ni ge; w'à li shaa yi mu jo y'a baraga teri pee na. ¹³ Yi pu yaha see tayahaɗa ni! Pu kaa di da dan yi ni pu labye wu wuu na! Y'a yi wo jiifɛɛɛ ti pyi ni japiɗe ni yiye tɛ ni!

¹⁴ Na cebooloo, wèe ya yi jɛeri, piimu p'a puyɛ yaha saafɛɛ, na kapyɛɛɛ she ge, y'a pee yeri! Lowaa jɛ piimu ni wɛ, yi da lowaa leni pee ni! Piimu wo baraga k'a cèrɛ ge, yi da pee teri! Yi bæri di yiye co ni loxulo ni! ¹⁵ Y'a yiye kasɛri, yi ganha bu wa yaha wu kakuunɔ taga kakuunɔ la wo foo tɔ wɛ. Y'a kasaɗaa pyi yiye mu tuun bæri ni! Yi da ki pyi sipyii pusamaa bæri mu.

¹⁶ Yi pye ni fundanga ni tuun bæri ni! ¹⁷ Yi da Kile jɛeri gbee! ¹⁸ Y'a fò kaan Kile mu kereɛ bæri ni. Lee Kile w'a zhaa yee mu Yesu Kirisa wo karijɛɛɛ ki funɗɔ ni.

¹⁹ Yi ganha bu Fɛfɛɛɛ Munaa li koro tɔ yi zɔɔɔ pu na wɛ. ²⁰ Kile ya wu kafila wu kaan piimu mu pu na yu ge, y'a wee kafila wu jateni. ²¹ Yi da wu bæri suguri xuuni, wemu w'a jɔ wu ni ge, yi da wee luu! ²² Wemu w'a kolo wu ni ge, y'i wee yaha shan!

Pɔli fò mujuu

²³ Ayiwa, Kile we w'a japiɗe ki kaan ge, weeye pyaa ki yi pye fɛfɛɛ! Yi zɔɔɔ pee, ni yi munahaa kee, na fara yi ceepuuro ti na, yi bæri di gori yaha fɛfɛɛ fo na she nɔ wù Kafɔ Yesu Kirisa cabaɗa ki na, fɔɔnrɔ tenɛ ganha bu da we xuu we wa shishiin na wɛ. ²⁴ Kile we w'a yee yiri ge, jɔmɛɛ fɔ wu jɛ wii. Wee ninumɔ wu da yee mara lee maragana li na.

²⁵ Na cebooloo, yi be p'a Kile jɛeri wù be mu. ²⁶ Y'a cebooloo pu bæri shaari ni taanɗɛɛɛ fò ni. ²⁷ N'a li shaa yi mu Kafɔ mɛge ki wuu na, jo yi la le yiye ni y'i we semɛ we kalaa cebooloo pu bæri mu.

²⁸ Kile wu wù Kafɔ Yesu Kirisa wo niime wu kan yi mu.